

~~ruh ta' Anglu, safja u kiebja, u l'gid ma tinsieh qatt.~~

~~U fid 19 ta' Marzu, erba' snin ilu, Fra Baskal miet. Ghal hekk, ma narahx aktar f'din id-dinja. Miet Gerusalem, ta' hamsa u tmenin sena. Ruhubla hjiena, hafifa bhad dawl, ittajret lejn is-Sema. Hemm nisthajilu li gha~~

~~du jiftakar f'ija, u nittama li jum m'hux bghid, meta mmut jien ukoll u mmur inhabbat il-bieb tal-genna, insibu hemm jistennieni, u jarga' jghan-naqni, u jghidli bhal ma kien jghidli fid-dinja: "Oh, Giovanni, Giovanni! Vieni, caro!"~~

GIOVANNI.

FOST IL-KARTI QODMA

Meta "Elsie" reġa' iura mill-Palestina, wara tmax-il sena li kien ilu hemm, sab l-ittri kollha li kien baghat lil oħtu ma' tul daż-żmien merfughin id-dar. Darba waħda qabad iqattagħhom. Imma meta kien qatta' xi nofs-hom, raġa' bdielu. Din hi waħda mill-ittri li ma lahaqx qatta' u ghadha għandu sal-lum.

Jiena nhobb nitbahrat, nghid is-sewwa, u meta tiġi x-xoqqa f'moxtha, xejn ma jisgħob bija.

Biex tkun taf, jiena mort Nazaret fis-16 jew it-18 ta' Ottubru, domt hemm xaxar u nofs, rajt wisq hwejjeġ ta' min jarahom: il-Għar, fejn l-Anglu habbar li Madonna, is-Sinagoga, fejn il-Bambin kien imur jitghallem,



Il-Knisja ta' San Ġużepp. Mibnija fuq il-hanut tal-qaddis, fejn kien jagħmel imħaret u xtabi u għodda oħra tar-rabba ma' Ġesù Bambin.

Emmaws, qrib Ġerusalem, L-Aħħar jum tas-Sena, 1922. Għażiża oħti,

L-aħħar darba ktibtlek minn Nazaret u l-lum qiegħed niktiblek minn Emmaws, qrib Ġerusalem. Kieku kont taf kemm hawn bghid minn Ġerusalem sa Nazaret — xi hames siegħat b'karozza tan-nar tvenven — kont taħseb li qiegħed nixxala ġmieli,

il-Blata ċatta, fejn ġie li kien imur jiekol ma l-ixxipli tiegħu, u — l-aktar li għogobni — il-Għar fejn kien jahdem San Ġużepp u fejn trabba Ġesù, li kixfuh ftit qabel il-gwerra, wara li kien ilu mirdum u minsi mijiet ta' snin.

Dan il-Għar għadu ma hux mim-sus, sewwa sew kif kien fi żmien Ġesù n-Nifsu. Huwa għar kbir u mrew-

wah, fis-saqaf fih fetha kbira, nahseb, minn fejn kienu jnizzlu l-hatab biex jahdmuh San Guzepp u l-Bambin, ghax id-dahla tal-ghar dejqa wisq. Id-dahla qisha mina dejqa, twila xi għaxra jew tnax-il pass, li tinzel għalheha b'xi erba' targiet. Fil-blat, mal-hajt hemm il-hofor, fejn xi *ħadd xih* kien jghin ruhu hu u tiela'! U fil-lemin tad-dahla tal-ghar, hemm bħal mogħ-dija ohra dejqa, imniffda għat-taraġ, ġewwa l-ghar, li minnha xi *tifel żghir* kien jista' jidhol u johroġ minghajr ma jiftah il-bieb tad-dar; ghax fuq id-dahla tal-ghar, kien hemm dar *żghira* —

Hawn Emmaws, ma għandniex wisq tfal. Hawn tlettax-il wiehed. Ma għandix taħbit daqs kemm kelli Ġerusalem, imma x-xogħol donni narah itqal minn ta' qabel. B'dana kollu, meta jasal il-ħadd u mmorru nduru dawra fuq l-iġbla, kollox jghaddi qisu qatt ma kien xejn.

Dis-sena l-Milied għaddejtu xott għall-aħħar. Lejliet il-Milied kellna l-iskola bħal dari. Fil-ghaxija, wara l-ikel, it-tfal marru l-kamra tal-hwejjeġ u ġiebu kemm brieret u kpiepel u trabax sabu, libsubhom u għamlu karnival bejniethom. F'xi d-disgħa u nofs



**Facċata
u
Kannar
tal-Knisja
ta' Emmaws.**

il-hanut, fejn San Guzepp kien ibiegh l-imħaret u x-xtabi li kien jagħmel.

Hemm wisq hwejjeġ ohra, teftif żghir, imma li tista' tagħraf minnu kif kienu jghixu fid-dinja Ġesù, Marija u Guzeppi, imma għal-lum ma niktiblekx wisq. Jista' jkun li niktiblek darba ohra.

Min-Nazaret ġejt Ġerusalem bil-vapur tal-art. Jiġifieri, mort Hajfa bil-karozza tan-nar u minn hemm tlaqt f'nofs inhar nieqes kwart bil-vapur għal Ġerusalem, u wasalt fis-sitta u nofs ta' fil-ghaxija.

morna nilgħabu t-tombli sal-hdax u kwart ta' bil-lejl, imbagħad ħadna kikkra wahda tē u morna l-knisja. F'nofs il-lejl harġet il-quddiesa. Donna l-knisja sas-siegħa ta' bil-lejl. Imbagħad mort norqod u domt rieqed sas-sitta ta' fil-ghodu. Dan kien il-Milied kollu tiegħi dis-sena. Nittama li intom, hemm Malta, għaddejtuh aħjar.

Jiena ġejt hawnekk għal ftit taż-żmien. F'Marzu li ġej aktarx nargħa' mmur Nazaret. Ibghatli xi ktieb bil-Malti, ghax marridx ninsa l-lsien għa-

żiż ta' Malta... Ibagħtli "Malta Qadi-
ma", dak li għandna d-dar, m'hux is-
sa, imma meta ngħidlek li mort Naza-
ret, għax hawn għandi biex inhabbat
rasi ż-żejjed.

Inselli għalikom hafna. Ibqghu itol-

bu għalija. Għandi mitq sena sa kemm
narga' nara Nazaret u ngħix għal ftit
iehor fejn għex Gesù meta kien daqsi.

Huk iż-żghir,

ELSIE.

~~IL-PATRI ĠENERAL TAL-FRANĠISKANI~~ ~~IŻUR L-ART IMQADDSA~~

X'jiġifieri *Patri General*, Levwel
nett? Patri General tisser dak il Pa-
tri li jkun rajjes tal-Patrijiet kollha
ta' l-Ordni tiegħu. Għalhekk, Patri
General tal-Franġiskani tisser dak il-
Patri li jikkmanda l-Patrijiet kollha
ta' "Giezu" fid-dinja kif iddur. Le-
vwel General kien San Franġisk ta'
Assisi, u l-General tal-lum huwa dan
li ahna nsemmu: Patri Agostin Sepin-
ski, O.F.M.

Dan hu t-tielet General tal-Franġis-
kani li żar l-Art Imqadssa, wara San
Franġisk. Levwel wiehed kien ir-
Rev.mu P. Luigi Canali, O.F.M., li
mar hemm f'April 1893, u t-tieni r-
Rev.mu P. Leonardo Bello, O.F.M.,
li żarha f'Marzu 1934.

Għal fejn mar il-Palestina, il-Patri
General? Mar, bejn wiehed u iehor
għal dak il-ghan li għalih xi sultan
imur idur dawra u jiftaqad l-artijiet
tas-saltna tiegħu. Għax id-dehra tal-
kbir tagħti s-sahha liż-żghar. Hekk,
bil-mawra tiegħu fl-Art Imqadssa, il-
P. General Sepinski ra b'għajnejh il-
hidma tal-Franġiskani, shabu u wlie-
du, u huma bid-dehra tiegħu u minn
kliemu, hađu sahha għida biex item-
mu b'wieċ il-gid ix-xogħolijiet li għan-
dhom f'idejhom u wara jibdedw xogħ-
lijiet godda, dejjem u kollox għas-sebh
tal-Bambin.

Hawn ingibu fil-qasir x'għamel il-
Patri General kemm dam fost il-Fran-
ġiskani shabu ta' l-Art Imqadssa u

nibdedw mill-Eġittu, fejn għandhom
kemm il-knisja wkoll. Hekk, hin
wiehed, min jaqra jagħraf ix-xogħli-
jiet (hafna minnhom, m'hux kollha,
għax biex issemmihom kollha trid
żmien wisq) li huma jagħmlu l-Fran-
ġiskani fl-artijiet tax-Xerq.

Il-Patri General wasal il-Kajr fi-
hdax u nofs ta' bil-lejl, fis-6 ta' Awis-
su li għadda. Il-għada fil-għodu qad-
des, u wara mar għamel żjara twila
liċ-Centru ta' l-Istudji Orjentali li
għandhom il-Franġiskani hemmekk.

Fit-8 tax-xahar, fil-għodu qaddes fil-
Knisja ta' San Ġużepp, li għandhom
il-Franġiskani hemm u telaq lejn Li-
xandra. Hemm żar dik li jgħidulha
Opra Orjentali, għall-konverżjoni tal-
Koptin Xiżmatki u l-Parroċċa ta' Ib-
rahimija.

Il-għada, qaddes fil-Knisja ta' Santa
Katarina ta' Lixandra u raġa' telaq
lejn il-Kajr. Mill-Kajr, fl-erbgha u
nofs wara nofs inhar telaq bl-ajruplan
lejn Bejrut, fejn wasal fis-sitta u nofs
ta' fil-għaxija.

Fil-ro tax-xahar, qaddes fl-Ospizju
ta' l-Art Imqadssa u għamel żjara lill-
Insara ta' Harissa. Fit-tlieta u nofs
telaq bl-ajruplan lejn Ġerusalem. Wa-
sal fil-mitjar ta' Kalandja fit-tlieta u
nofs. Kotra kbira ta' nies u rjus kbar
kienu jistennewh f'Bab il-Halil. Minn
hemm mar bil-mixi u għamel id-Daħla
fil-Knisja tad-Dejr il-kbir tal-Franġis-
kani, li jgħidulu San Salvatur. Il-